

ராம ராஜ்யத்துக்குப் பதிலாக - நாடு முழுதும் பெரியார் ராமசாமி ராஜ்யத்தை உருவாக்குவோம்!

தூத்துக்குடியில் - கழக துணைப் பொதுச்செயலாளர் கனிமொழி கருணாநிதி எம்.பி. உரை!

தூத்துக்குடி. பிப். 9 - தூத்துக்குடி தெற்கு மாவட்ட திராவிட முன்னேற்றக் கழகத்தின் சார்பில், உடன்குடியில் தி.மு.க. துணைப் பொதுச் செயலாளரும், தி.மு.க. நாடாளுமன்றக் குழு துணைத் தலைவருமான கனிமொழி கருணாநிதி எம்.பி. அவர்கள் "I.N.D.I.A வெல்வது நிச்சயம்" என்ற தலைப்பில் பிப்ரவரி 5-ஆம் தேதி திங்களன்று நடைபெற்ற மாபெரும் பொதுக்கூட்டத்தில் கலந்துகொண்டு சிறப்புரையாற்றினார். அப்போது அவர் பேசுதலில் "ராமராஜ்யத்துக்குப் பதிலாக நாடு முழுவதும் சமூக நீதிக்கு வித்திட்ட தந்தை பெரியார் ராமசாமி ராஜ்யத்தை உருவாக்குவோம்" எனக் குறிப்பிட்டார்.

இந்நிகழ்வில், மாற்றுக் கட்சிகளில் இருந்து பலர் விலகி கனிமொழி கருணாநிதி எம்.பி. அவர்கள் முன்னிலையில் தங்களை திராவிட முன்னேற்றக் கழகத்தில் இணைத்துக் கொண்டனர்.

இப்பொதுக்கூட்டத்தில் கனிமொழி எம்.பி. அவர்கள் உரையாற்றியதாவது:-

"நமது தலைவர் முதலமைச்சர் மு.க.ஸ்டாலின் அவர்களின் ஆணைப்படி தேர்தல் அறிக்கை குழு தனது பயணத்தை தூத்துக்குடியில் தொடங்கியிருக்கிறது. காலையில் இருந்து பல தரப்பு மக்களைச் சந்தித்து குழுவின் நாங்கள் உரையாடியிருக்கிறோம்.

இந்தத் தேர்தல் மிக முக்கியமான தேர்தல். ஒன்றியத்தில் இம்முறை ஏன் மாற்றம் வந்தே ஆக வேண்டும் என்பதை இங்கே பேசியவர்கள் தெள்ளத் தெளிவாக எடுத்துரைத்தார்கள். ஆட்சி மாற்றம் இந்த நாட்டிலே வரவில்லை என்றால், பி.ஜே.பி.யை வீட்டுக்கு அனுப்பி விட்டு ஒரு நல்லாட்சியை நாம் தேசிய அளவில் உருவாக்கவில்லையென்றால், இன்று நாம் பார்க்கக் கூடிய இந்தியா இல்லாமல் போய்விடும்.

அண்ணன் பீட்டர் அல்போன்ஸ் பேசும் போது இந்த மேடையிலே இல்லாத சாதி யுண்டா மதமுண்டா என்று கேட்டார்கள். சகோதரர்களாக சகோதரிகளாக எந்த மாச்சர் யமும் இல்லாமல் கோபமும் இல்லாமல் அத்தனை பேரும் இந்தக் தமிழகம் களமாக மாநிலங்களாக வாழ்ந்து கொண்டிருக்கிறோம். ஒருவரை ஒருவர் நேசிக்கிறோம். ஒருவருக்கொருவர் உதவிக்கரம் நீட்டுகிறோம். அன்பு செப்கிறோம்.

இந்துக்களை அரசியல் கேடயமாகப் பயன்படுத்துகிறார்கள்!

ஆனால் இந்த ஒன்றியத்திலே இருக்கும் ஆட்சி என்ன செய்து கொண்டிருக்கிறது? தொடர்ந்து மக்களைப் பிரித்தாளும் வேலையைத்தான் செய்து கொண்டிருக்கிறார்கள். இந்துக்களை, இந்து மக்களை நாங்கள்தான் காப்பாற்றுகிறோம் என்று அவர்கள் சொல்கிறார்கள். அவர்கள் இந்துக்களை பாதுகாக்க

வில்லை. இந்துக்களை தங்களது அரசியல் கேடயமாக அவர்கள் பயன்படுத்திக் கொண்டிருக்கிறார்கள். தன் அரசியல் ஆயுதமாக பயன்படுத்திக் கொண்டிருக்கிறார்கள்.

பெரும்பான்மையாக இருக்கும் இந்து மக்களுக்காக இந்த ஆட்சி என்ன செய்திருக்கிறது என்று சிந்தித்துப் பாருங்கள். எதுவும் கிடையாது. மாணவர்கள் படிப்பதற்கு எதுவும் செய்யிறார்களா? ஸ்காலர்ஷிப் எல்லாம் நிறுத்தியாச்சு. பெரும்பான்மை மக்களுக்கான வேலை வாய்ப்புகள் ஏதும் செய்திருக்கிறார்களா? நம் நாட்டில் சுதந்திரம் பெற்ற பிறகு இன்றுதான் அதிகம் பேருக்கு வேலையில்லாத சூழலை உருவாக்கி வைத்திருக்கிறார்கள். இதுதான் அவர்களது சாதனை. இதனால் பெரும்பான்மை இளைஞர்கள், இளம்பெண்கள் இந்துக்களாக இருப்பவர்கள்தான் பாதிக்கப்பட்டிருக்கிறார்கள்.

இப்படி விவசாயிகள், தொழிலாளர்கள் என்று எந்த துறையை சேர்ந்த மக்களாக இருக்கட்டும். அவர்களுக்கு என்று எந்த நலனையும் எந்த திட்டத்தையும் செய்ய முன்வராத ஆட்சிதான் ஒன்றிய பி.ஜே.பி. ஆட்சி.

போராடிய எம்.பி.க்கள் சல்பண்ட்

நான் ஒன்றே ஒன்றை கூட்டிக் காட்ட விரும்புகிறேன். யாரிடம் கேட்கவில்லை, யாரிடமும் ஆலோசிக்கவில்லை. யாரிடமும் கேட்காமல் பெரும்பான்மையான விவசாயிகளுக்கு எதிராக சட்டங்களை கொண்டு வருகிறார்கள். விவசாயிகள் அந்த சட்டங்களை எதிர்த்து மாதக் கணக்கில் போராடினார்கள். போராட்டத்திலே பலர் உயிரிழந்தார்கள். அப்போதெல்லாம் கண்டுக்கொள்ளாத பி.ஜே.பி. ஆட்சி. தேர்தல் வந்தபோது அந்த சட்டங்களை பின்வாங்கினார்கள். இந்த சட்டம் கொண்டு வந்த போது அதற்கு எதிராக போராடிய எம்.பி.க்களை சல்பெண்ட் செய்கிறார்கள். அந்த எம்.பி.க்களை சல்பெண்ட் செய்தது தவறு என்று நாங்கள் போராடி வெளி நடப்பு செய்தபோது... அந்த நேரத்தில் தொழிலாளர்கள் நல சட்டத்தில் திருத்தம் கொண்டுவந்து நிறைவேற்றினார்கள்.

வழக்கறிஞர்களுக்கே புரியாத - இந்தியில் சட்டம்

இந்த நாட்டிலே இருக்கும் சாதாரண சாமானிய மக்களுக்கு எதிரானது. அதேநேரம் மாநில உரிமைகளுக்கு எதிரானது. எந்த சட்டத்தை எடுத்துக் கொண்டாலும் மாநில உரிமைகளை கொஞ்சம் கொஞ்சமாக பறிக்கும் சட்டங்கள்தான். சென்ற நாடாளுமன்ற கூட்டத்தொடரிலே புதிய குற்றவியல் சட்டங்களை கொண்டுவந்தார்கள். அதன் பெயர் எல்லாமே இந்தியிலே இருக்கிறது. பாதி வழக்கறிஞர்களுக்கே புரியவில்லை. ஐடீஜுக்களுக்கே புரிய



வில்லையாம். பாதி ஐடீஜுக்கள் புரியாமல்தான் இருக்கிறார்கள். என்ன செய்ய முடியும்?

இப்படிப்பட்ட சூழலிலே யாரும் இவர்களை எதிர்த்து கேள்வி கேட்கக் கூடாது. இவர்களை எதிர்த்துக் கேள்வி கேட்ட சிந்தனையாளர்கள், எழுத்தாளர்கள் எத்தனை பேர் உயிரிழந்திருக்கிறார்கள் என்பதை கணக்கிட்டு சொல்ல முடியாது. அந்த அளவுக்கு பாதிக்கப்பட்டிருக்கிறார்கள்.

'நாங்கள் ஒரு பழங்குடியினரை கொண்டு வந்து குடியரசுத் தலைவராக வைத்திருக்கிறோம்' என்று பெருமையாக சொல்கிறார்கள். ஆனால் அவரை புதிய நாடாளுமன்றம் தொடங்கும்போது அழைக்கவில்லை. அப்பறம் கோயில் திறந்தார்கள். அங்கேயும் அவருக்கு அழைப்பில்லை.

முதல் முறையாக இந்த கூட்டத் தொடரில் தான் நம்முடைய குடியரசுத் தலைவர் நாடாளுமன்றத்துக்கு அழைத்து வரப்படுகிறார். காரணம் வேறு வழியில்லை.. அவர் உரையாற்றியாக வேண்டும். அதற்கு முன்னால் அவர்களுக்கு நாடாளுமன்றத்துக்கு வருவதற்கு அழைப்பு இல்லை, அனுமதியும் இல்லை. ஆனால் பழங்குடியினத்தைச் சேர்ந்தவரை குடியரசுத் தலைவராக ஆக்கியிருக்கிறோம் என்று பெருமை பேசுகிறார்கள்.

அதே பழங்குடியின மக்களுக்காக தன் வாழ்நாளெல்லாம் பாடுபட்ட கிட்டத்தட்ட 82 வயதுக்கு மேல் இருக்கக் கூடிய ஸ்டேன் சாமி என்ற பாதிரியாரை தேச விரோதி என்று சொல்லி சிறையில் அடைத்து, அவரால் தண்ணீர் கூட எடுத்துக் குடிக்க முடியாது. தசைகள் எல்லாம் நலிந்துவிட்டன. அந்த பிரச்சினையிலே தவித்துக் கொண்டிருந்த வரை 82 வயதில் இந்த தேசத்துக்கு எதிராக சதி செய்கிறார் என்று சொல்லி சிறையில் அடைத்தனர். அவரால் தண்ணீரை கையால் டம்ளரில் எடுத்து குடிக்க முடியாது. அவர் ஒரு

ஸ்டரா வாங்குவதற்கு நீதிமன்றங்களை அணுகி போராட வேண்டியிருந்தது. இதுதான் அவர்களுக்குத் தெரிந்த நீதி நேர்மை.

இந்த ஆட்சி மறுபடியும் வந்தால் நாடாளுமன்றம் நாடாளுமன்றமாக இருக்காது. ஜனநாயகம் என்பது காணாமல் போய்விடும். மன்மோகன் சிங் பிரதமராக இருந்தபோது நான் நாடாளுமன்றத்திலே இருந்திருக்கிறேன். பிரதமர் மன்மோகன் சிங் அவைக்கு வருவார். முடிந்தவரை அவையில் இருப்பார். ஏதாவது ஒரு கேள்வி எழுப்பப் பட்டால் பிரதமரே எழுந்து பதில் சொன்னதை எல்லாம் நான் பார்த்திருக்கிறேன். இங்கே இருக்கிற பீட்டர் அல்போன்ஸ் அண்ணன் பார்த்திருப்பார்.

ஆனால் இப்போதைய நம்முடைய பிரதமர் என்றைக்காவது... நாம் அத்திப் பூத்து போல் என்று சொல்வோம் இல்லையா... அதையும் தாண்டி ஏதாவது அரிதினும் அரிதாக கிடைக்கக் கூடியதாக இருந்தது என்றால் அப்போதுதான் வருவார். அவர் பேசும் நான்கு தவிர ஐந்து நிமிடத்துக்கு மேல் நாடாளுமன்றத்தில் உட்கார மாட்டார். அவர் உட்காராத காரணத்தால் இரண்டு இளைஞர்கள் தங்களுடைய கோபத்தைக் காட்டுவதற்காக, இளைஞர்களுக்கு வேலை கிடைக்கவில்லை என்பதற்காக பார்வையாளர் மாடத்தில் இருந்து குதிக்கிறார்கள். கால் செருப்பில் இருந்து இரு பொருட்களை எடுத்து புகையடிக்கிறார்கள். அந்த மன்றத்திலே தான் இந்த நாட்டின் முக்கியமான தலைவர்கள் அமர்ந்திருக்கிறார்கள். அந்த நேரத்தில்தான் ராகுல் காந்தி அவையிலே அமர்ந்திருக்கிறார்.

யாருக்கும் பாதுகாப்பு இல்லை

இப்படிப்பட்ட ஒரு சூழலிலே யாருக்குமே பாதுகாப்பு இல்லையே, இது எப்படி நடந்தது என்று கேள்வி கேட்ட காரணத்துக்காக... இந்த நாட்டின் வரலாற்றில் முதல் முறையாக மக்களவை, மாநிலங்களவை என இரு அவைகளிலும் இருக்கும் எதிர்க்கட்சி எம்.பி.க்களை சல்பெண்ட் செய்து அவையில் இருந்து நீக்குகிறார்கள்.

நாடாளுமன்ற பாதுகாப்பு வளையத்தைத் தாண்டி எப்படி அவர்கள் வந்தார்கள்? நல்ல பிரதமராக இருந்திருந்தால் அவர் கூட அவையிலே இருந்திருப்பார் அல்லவா? பிரதமருக்கே பாதுகாப்பு இல்லாத சூழல் இருக்கிறதே? என்று கேள்வி கேட்டதற்காக அத்தனை பேரும் சல்பெண்ட் செய்யப்படுகிறோம்.

இதுதான் மறுபடியும் பா.ஜ.க. ஆட்சிக்கு வந்தால் தினமும் நடக்கும் ஒன்றாக மாறிவிடும். கேள்வி நேரத்தில் எழுந்து கேள்வி கேட்டால் கூட சல்பெண்ட் செய்து விடுவார்கள்.

'திராவிட மாடல்' ஆட்சியின் முற்போக்குத் திட்டங்களால்

தமிழ்நாட்டில் உயர்கல்வி மாணவர்களின் - தேர்ச்சி 52% ஆக உள்ளது!

மக்களவையில் டாக்டர் டி.என்.வி.செந்தில் குமார் பேச்சு!

புதுடெல்லி, பிப்.9- தமிழ்நாட்டில் உயர்கல்வி படிக்கும் மாணவ மாணவியரின் தேர்ச்சி 52 சதவிகிதமாக உள்ளது. டெல்லியில் உட்கார்ந்து கொண்டு தமிழ்நாடு மற்றும் வடகிழக்கு மாநிலத்தில் என்ன படிக்க வேண்டும் எந்த மொழி பேச வேண்டும் என்று முடிவு செய்ய முடியாது என்று தருமபுரி நாடாளுமன்ற உறுப்பினர் மருத்துவர் டி.என்.வி.செந்தில்குமார் எம்.பி. நாடாளுமன்றத்தில் பேசினார்.

இதுகுறித்து அவர் பேசியதாவது :

கல்வியில் தமிழ்நாடு மிகப்பெரிய கலக்கரை விளக்கமாக திகழ்கிறது. மாநிலத்தில் ஒவ்வொரு கிலோமீட்டருக்கும் ஒரு தொடக்கப்பள்ளி, ஒவ்வொரு மூன்று கிலோமீட்டருக்கும் ஒரு நடுநிலைப்பள்ளி ஒவ்வொரு ஐந்து கிலோ மீட்டருக்கும் ஒரு உயர்நிலைப்பள்ளி ஒவ்வொரு ஏழு கிலோ மீட்டருக்கும் ஒரு மேல்நிலைப்பள்ளி உள்ளது. தமிழ்நாட்டில் உயர்கல்வி படிக்கக்கூடிய மாணவ மாணவியரின் மொத்த சதவீதம் 52% எட்டி உள்ளது.

இந்த இலக்கு தேசிய சராசரி விட மிகவும் அதிகம். தமிழ்நாட்டில் இப்போதே எட்டியுள்ள இலக்கை இந்தியா 2030ஆம் ஆண்டுக்குள் எட்ட வேண்டும் என இலக்கு வகுத்துள்ளது ஆனால் தமிழ்நாடு இப்போது எட்டி சாதனை படைத்துள்ளது. சாதனைக்குக் காரணம் திரா



வொரு ஏழு கிலோ மீட்டருக்கும் ஒரு மேல்நிலைப்பள்ளி உள்ளது. தமிழ்நாட்டில் உயர்கல்வி படிக்கக்கூடிய மாணவ மாணவியரின் மொத்த சதவீதம் 52% எட்டி உள்ளது.

இந்த இலக்கு தேசிய சராசரி விட மிகவும் அதிகம். தமிழ்நாட்டில் இப்போதே எட்டியுள்ள இலக்கை இந்தியா 2030ஆம் ஆண்டுக்குள் எட்ட வேண்டும் என இலக்கு வகுத்துள்ளது ஆனால் தமிழ்நாடு இப்போது எட்டி சாதனை படைத்துள்ளது. சாதனைக்குக் காரணம் திரா

விட கோட்பாடுகள் மற்றும் சித்தார்த்தங்கள் கொண்ட கொள்கை தான் காரணம். 1920 ஆம் ஆண்டு நீதிக்கட்சியின் ஆட்சிக் காலத்தில் தான் சென்னை மாநகராட்சி பள்ளிக்கான மதிய உணவுத் திட்டம் தொடங்கப்பட்டது பின்னாளில் பெருந்தலைவர் காமராஜர் என்ற மாடுபெரும் தலைவரால் அது முழுமையாக கொண்டுவரப்பெற்றது.

மாணவர்களை கல்விக்காக பள்ளிக்கு அழைத்து வந்த பல திட்டங்கள் திராவிட மாடல் அரசியலால் செயல்படுத்தப்பட்டன. மாணவர்களுக்கு இலவச பஸ் பால் வழங்கும் திட்டம், தமிழ்நாடு முதலமைச்சர் மு.க.ஸ்டாலின் அவர்களின் தலைமையில் செயல்படும் முன்னேறிய திட்டங்களில் முதன்மை யாக தொடங்கப்பட்டுள்ள கால உணவுத் திட்டமாகும். அரசு பள்ளிகளில் ஆறாம் வகுப்பு முதல் பன்

னிரண்டாம் வகுப்பு வரை படிக்கும் மாணவ மாணவிகளுக்கு ஆயிரம் ரூபாய் வழங்கும் மற்றொரு திட்டமும் உள்ளது இவை மாணவிகள் படிப்பு முடியும் வரை அவர்களுக்கு ஆயிரம் ரூபாய் வழங்கப்படுகிறது இவை அனைத்தும் தமிழ்நாடு அடைந்திருக்கும் வளர்ச்சியை ஆகும்.

மொத்த சேர்க்கை விகிதத்தில் அதிகமாக பெண் கல்விக்கு ஊக்குவிக்கும் வகையில் கல்வி பொதுப் பட்டிலிருந்து மாநில பட்டியலில் கொண்டுவர வேண்டும். டெல்லியில் உட்கார்ந்து கொண்டு தமிழ்நாடு மற்றும் வடகிழக்கு மாநிலத்தில் என்ன படிக்க வேண்டும் எந்த மொழி பேச வேண்டும் என்று முடிவு செய்ய முடியாது. வளர்ந்த நாடுகளில் கூட கல்விக்கொள்கையை மாசாணம் அல்லது மாநில அரசு தீர்மானமாக எடுத்துக் கொள்கிறதே தவிர ஒன்றிய



சென்னை இராயப்பேட்டை ஓய்.எம்.சி.ஏ. மைதானத்தில் தமிழ்நாடு ஆசிரியர் முன்னேற்ற சங்கத்தின் சார்பாக நடத்தப்பட்ட நன்றி அறிவிப்பு மாநாட்டில் முதலமைச்சர் அமைச்சர் குறித்து நூறு ஆசிரியர்கள் எழுதிய கவிதைகளின் தொகுப்பினை புத்தகமாக ' கல்வியில் கலைஞர் ' என்ற தலைப்பில் தமிழ்நாடு பள்ளிக் கல்வித்துறை அமைச்சர் அன்பில் மகேஸ் பொய்யாமொழி வெளியிட சங்கத்தின் மாநில தலைவர் கு.தியாகராஜன் பெற்றுக் கொண்டார்.

அரசு செய்வதில்லை. எனவே கல்வி மாநில உரிமைகள் மற்றும் மொழி உரிமைகளின் முக்கியத்துவம் அளித்து கலாச்சார பன்முகத்தன்மை காக்கப்பட வேண்டிய நேரம் இது.

தமிழ்நாட்டின் தொலைநோக்குப் பார்வை கொண்ட மாடுபெரும் தலைவர் முன்னாள் முதல்வர் கலைஞர் அவர்கள் தான் தொழில்முறை படிப்புகளில் நுழைவுத் தேர்வை ரத்து செய்தார். கிராமப்புற மாணவர்கள் மருத்துவம் மற்றும் பொறியியல் கல்லூரிகள் சேர முடிந்தது. ஆனால் இப்பொழுது இருக்கும் நீட் தேர்வால் வசதி படைத்தவர்கள் மட்டுமே தேர்ச்சி பெற முடிகிறது. மேலும் மாணவர்களை மனிதாபிமானத்துடன் நடத்துங்கள் நீட் பரீட்சை மையங்களுக்குள் நுழையும் முன் பரிசோதனை செய்து அவர்களை பயங்கரவாதிகள் போல கருதி சோதனை செய்து மாணவர்களுக்கு மன உளைச்சலை ஏற்படுத்துகிறது.

இவ்வாறு அவர் பேசினார்.



தலைமைச் செயலகத்தில், நேற்று முன்தினம் (07.02.2024) தமிழ் வளர்ச்சி மற்றும் செய்தித் துறை அமைச்சர் மு.பெ.சாமிநாதன் தலைமையில் தொழிலாளர் நலன் திறன் மேம்பாட்டுத் துறை அமைச்சர் சி.வெ. கணேசன் முன்னிலையில், தமிழ் வளர்ச்சித் துறை சார்பில் வணிக நிறுவனப் பெயர் பலகைகள் தமிழில் இடம்பெற வலியுறுத்தற்கான கலந்தாய்வுக் கூட்டம் நடைபெற்றது. இக்கூட்டத்தில் தொழிலாளர் நலன் மற்றும் திறன் மேம்பாட்டுத் துறை அரசு கூடுதல் தலைமைச் செயலாளர் குமார் ஐயந், தமிழ் வளர்ச்சி மற்றும் செய்தித் துறை செயலாளர் முனைவர் இல.சுபிரமணியன், தமிழ் வளர்ச்சித் துறை இயக்குநர் முனைவர் ந.அருள், தமிழ்நாடு வணிகர் சங்கங்களின் பேரவை தலைவர் ஏ.எம். வீக்கிரமராஜா மற்றும் உயர் அலுவலர்கள் கலந்துகொண்டனர்.



தலைமைச் செயலகத்தில், பிற்படுத்தப்பட்டோர், மிகப்பிற்படுத்தப்பட்டோர் மற்றும் சிறுபான்மையினர் நலத் துறை சார்பில் நேற்று முன்தினம் (07.02.2024) சிறுபான்மையினர் நலன் மற்றும் வெளிநாடு வாழ் தமிழர் நலத் துறை அமைச்சர் செஞ்சி கே.எஸ். மஸ்தான் சிறுபான்மையினர் கல்வி நிறுவனங்களுக்கு சிறுபான்மையினர் அந்தஸ்து வழங்குவது தொடர்பாக வலைத் தளத்தை (Web Portal) தொடங்கி வைத்தார். இந்நிகழ்ச்சியில் சட்டமன்ற உறுப்பினர் இனிகோ இருதயராஜ், தமிழ்நாடு சிறுபான்மையினர் நல ஆணையத்தின் தலைவர் பீட்டர் அல்போன்ஸ், சிறுபான்மையினர் நல ஆணையத்தின் துணை தலைவர் குத்தூர் இரையன்பன், மிகப்பிற்படுத்தப்பட்டோர் மற்றும் சிறுபான்மையினர் நலத்துறை செயலாளர் திருமதி ரீட்டா ஹரிஷ் தக்கர், மிகப்பிற்படுத்தப்பட்டோர் மற்றும் சீமமரபினர் நலன் ஆணையர் வா.சம்பத் மற்றும் அரசு உயர் அலுவலர்கள் கலந்து கொண்டனர்.